

سانحہ 12 مئی کے حوالے سے وکی لیکس کے انکشافات بلا جواز ہی نہیں گمراہ کن بھی ہیں، ڈاکٹر فاروق ستار

متحدہ قومی موومنٹ اس سانحہ کی ہرگز ہرگز ذمہ دار نہیں، پریس کانفرنس سے خطاب

کراچی۔۔۔ (اسٹاف رپورٹر)

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے ایک مرتبہ پھر واضح کیا ہے کہ سانحہ 12 مئی کی متحدہ قومی موومنٹ ہرگز ہرگز ذمہ دار نہیں ہے اس سانحہ کے حوالے سے وکی لیکس کا انکشاف بلا جواز ہی نہیں گمراہ کن بھی ہے میں اس کی سختی سے تردید اور مذمت کرتا ہوں۔ سانحہ 12 مئی کی ایم کیو ایم خود ایک بڑی متاثرہ جماعت ہے، سانحہ 12 مئی پر ایم کیو ایم کا موقف، سفارتکاروں اور میڈیا سمیت ہر سطح پر یکساں رہا ہے اور آج بھی ہم اسی موقف پر قائم ہیں کہ سانحہ 12 مئی خود ایم کیو ایم کے خلاف گھناؤنی سازش تھی جس میں ایم کیو ایم کے 14 کارکنان بے دردی سے شہید کر دیئے گئے۔ جمعرات کے روز خورشید بیگم سیکریٹریٹ میں ایک پریس کانفرنس سے خطاب کرتے ہوئے انہوں نے کہا کہ ایم کیو ایم ایک جمہوریت اور امن پسند جماعت ہے اور عدلیہ کی آزادی پر مکمل یقین رکھتی ہے۔ میں مبینہ وکی لیکس کے انکشافات جو کہ امریکی سفارتخانے کے اس وقت کے نگران Charge D. Affairs جناب Peter Bodde کے کسی کیبل مراسلے کے حوالے سے ہے جس کے مطابق 12 مئی کے سانحے سے ایم کیو ایم کے تعلق جڑنے کا تاثر ملتا ہے میں ان کی کھلے اور واضح الفاظ میں تردید کرتا ہوں اور میں اسی طرح مبینہ وکی لیکس کے حوالے سے سانحہ 12 مئی کے بارے میں شائع یا نشر ہونے والی خبروں کی بھی سختی سے تردید کرتا ہوں اور واضح اور دو ٹوک الفاظ میں کہتا ہوں کہ 12 مئی کے سانحہ کی ایم کیو ایم ہرگز ہرگز ذمہ دار نہیں تھی اور اس دن ایم کیو ایم کے کارکنان اور عوام کو دہشت گردی کا نشانہ بنایا گیا تھا۔ سانحہ کے حوالے سے وکی لیکس کا انکشاف گمراہ کن ہے اور میں گمراہ کن خبر کی پر زور مذمت کرتا ہوں۔ ڈاکٹر فاروق ستار نے کہا کہ سانحہ 12 مئی کے حوالے سے ایم کیو ایم کا موقف ہمیشہ مضبوط اور مدلل رہا ہے چاہے وہ میڈیا کے سامنے ہو سفارتکاروں کے سامنے یا کسی بھی نجی گفتگو میں ہو۔ کل بھی ایم کیو ایم کے ترجمان کی حیثیت سے میں نے اسے میڈیا کے سامنے رکھا اور آج بھی اسی موقف کو دہرا رہا ہوں۔ سانحہ 12 مئی ایک انتہائی افسوسناک سانحہ تھا میں سمجھتا ہوں کہ یہ سانحہ کسی اور کے خلاف نہیں بلکہ خود ایم کیو ایم کے خلاف ایک گھناؤنی سازش تھی اور کراچی کے دیگر بے گناہ شہریوں کے ساتھ ایم کیو ایم کے بھی 14 کارکنان شہید ہوئے واضح رہے کہ زخمی کارکنوں کی تعداد بھی 50 سے زیادہ تھی دراصل سانحہ 12 مئی کی اصل متاثرہ ایم کیو ایم ہی ہے اور آج ایک مرتبہ پھر سانحہ 12 مئی کے حوالے سے گمراہ کن خبریں پھیلا کر ایم کیو ایم کو بدنام کرنے کی سازش کی جا رہی ہے لیکن ہمیں اللہ تعالیٰ کی ذات سے پوری امید ہے کہ یہ سازش بھی ماضی کی تمام سازشوں کی طرح ناکام ثابت ہوگی۔ واضح رہے کہ 14 مئی 2007ء کو ایم کیو ایم کے پارلیمنٹین کے ساتھ اسلام آباد میں کی گئی پریس کانفرنس میں بھی میں نے یہی موقف اختیار کیا تھا اور اس وقت بھی ایم کیو ایم نے 19 مئی 2007 کو اپنے موقف اور دلائل کے ثبوت میں Bitter Truth (کڑوا سچ) کے نام سے ویڈیو جاری کی تھی۔ ایک سوال کے جواب میں ڈاکٹر فاروق ستار نے کہا کہ ایم کیو ایم کا ہمیشہ سے یہی مطالبہ رہا ہے کہ قتل میں خواہ کوئی بھی ملوث ہو اس کے خلاف قانونی چارہ جوئی ہونے چاہئے اور اسے کیفر کردار تک پہنچایا جانا چاہئے۔ انہوں نے کہا کہ وکی لیکس کے انکشافات دراصل مبینہ مراسلوں، میڈیا پر ہونیوالی گفتگو اور خود اپنی جمنٹ پر منحصر خبروں کا ذریعہ ہے جس کے بعد ظاہر ہے کہ جس کے خلاف یہ مبینہ انکشافات ہوئے وہی اس کی تردید یا تصدیق کرتا ہے لہذا میں سانحہ 12 مئی کے حوالے سے وکی لیکس کے انکشافات کی کھلی تردید کرتا ہوں۔ ڈاکٹر فاروق ستار نے کہا کہ ٹی وی چینلز اور اخبارات ان بے سرو پا انکشافات کو نشر یا شائع کرنے سے پہلے مجھ سے بھی رابطہ کر لیتے تو مجھے یہ پریس کانفرنس کرنے کی ضرورت نہیں پڑتی۔

کے ایف کی جانب سے سندھ میں حالیہ شدید طوفانی بارشوں اور سیلاب زدگان کی بحالی کیلئے امدادی سامان پر مشتمل چارٹرڈ اندرون سندھ روانہ

امدادی ٹرک ایم کیو ایم کی رابطہ کمیٹی کے اراکین نے اپنی نگرانی میں روانہ کئے

کراچی:۔۔۔ 22 ستمبر 2011ء

متحدہ قومی موومنٹ کے قائد جناب الطاف حسین کی خصوصی ہدایت پر سندھ میں حالیہ بارشوں اور سیلاب زدگان کے لئے امدادی سرگرمیاں بدستور جا رہی ہیں جہاں ایم کیو ایم کی رابطہ کمیٹی کے ارکان، حق پرست ارکان قومی و صوبائی اسمبلی، میڈیکل ایڈ کمیٹی کے ڈاکٹرز، پیر میڈیکل اسٹاف کے رضا کار اور ایم کیو ایم کے ذمہ داران و کارکنان امدادی سرگرمیوں میں مصروف عمل ہیں۔ اس سلسلے میں ایم کیو ایم کے فلاحی ادارے خدمت خلق فاؤنڈیشن کی جانب سے سندھ میں حالیہ شدید طوفانی بارشوں اور سیلاب زدگان کی امداد اور متاثرین کی بحالی کیلئے امدادی سامان پر مشتمل گزشتہ روز چارٹرڈ اندرون سندھ روانہ کر دیئے گئے، اس موقع پر ایم کیو ایم کی رابطہ کمیٹی کے اراکین شاکر علی، ڈاکٹر صغیر احمد، کیف الوری اور واسع جلیل بھی موجود تھے۔ امدادی سامان میں خشک اجناس آٹا، چاول، چینی، دالیں، مصالحہ جات، چائے کی پتی، خشک دودھ، گھی، تیل، منرل واٹر کی بوتلیں، بچوں کا دودھ پمکٹ اور بھاری مقدار میں جان بچانے والی ادویات کے علاوہ روزمرہ کی اشیاء شامل ہیں۔

رابطہ کمیٹی کی رکن محترمہ نسرين جليل اور حق پرست رکن سندھ اسمبلی علیم الرحمن نے ایس ایس پی سی آئی ڈی کی رہائش گاہ پر بم دھماکے کے نتیجے میں شہید ہونیوالی خاتون ٹیچر محترمہ ممتاز اور ان کے صاحبزادے معید کے گھر جا کر قائد تحریک جناب الطاف حسین کی جانب سے تعزیت کی کراچی:۔۔۔22 ستمبر، 2011ء

متحدہ قومی موومنٹ کی رابطہ کمیٹی کی رکن محترمہ نسرين جليل اور حق پرست رکن سندھ اسمبلی علیم الرحمن نے ایس ایس پی سی آئی ڈی کی رہائش گاہ پر بم دھماکے کے نتیجے میں شہید ہونیوالی خاتون ٹیچر محترمہ ممتاز اور ان کے صاحبزادے معید کے گھر جا کر سوگواران سے ملاقات کی اور قائد تحریک جناب الطاف حسین کی جانب سے تعزیت کی۔ انہوں نے مرحومین کے سوگواران سے گفتگو کرتے ہوئے کہا کہ اس واقعہ میں ملوث دہشت گرد اللہ تعالیٰ کے عذاب سے نہیں بچ سکیں گے۔ انہوں نے واقعہ کی مذمت کرتے ہوئے اسے شہر میں قائم امن وامان کی سازش قرار دیا۔ اس موقع پر ایم کیو ایم کے علاقائی سیکرٹری و پونٹ کمیٹیوں کے ذمہ داران اور کارکنان بھی اگلے ہمراہ تھے۔ بعد ازاں انہوں نے مرحومین کی مغفرت اور سوگواران کیلئے صبر جمیل کی دعا بھی کی۔

**سوئی سدرن کی جانب سے گیس ٹیرف میں اضافے کا فیصلہ غیر منطقی اور غریب عوام پر ظلم و زیادتی ہے، اراکین قومی اسمبلی ملک کے غریب عوام پہلے مہنگائی کے بوجھ تلے دے ہوئے ہیں ایسے میں نرخوں میں اضافہ عوام کو اجتماعی خود کشیوں پر مجبور کر دیا**  
کراچی:۔۔۔22 ستمبر، 2011ء

متحدہ قومی موومنٹ کے حق پرست اراکین قومی اسمبلی نے سوئی سدرن گیس کمپنی کی جانب سے یکم جنوری 2012 سے ناردرن گیس صارفین کیلئے 5.46 اور سدرن گیس صارفین کیلئے 12.64 تک اضافے کے فیصلے پر گہری تشویش کا اظہار کیا ہے اور فیصلے کو غیر منطقی اور غریب عوام پر ظلم و زیادتی قرار دیا ہے۔ ایک بیان میں حق پرست اراکین قومی اسمبلی نے کہا کہ ملک کے غریب عوام پہلے ہی مہنگائی کے بوجھ تلے دے ہوئے ہیں اور انتہائی کمپرسی کی زندگی گزرنے پر مجبور ہیں اسے حالات میں سوئی سدرن کمپنی کی جانب سے گیس کے نرخوں میں یکم جنوری سے 5.46 سے 12.64 تک کا ہوشربا اضافہ ملک کے غریب عوام کے ساتھ سراسر ظلم اور زیادتی ثابت ہوگا جس کا براہ راست اثر ملک کے غریب عوام پر پڑے گا اور ملک میں مہنگائی میں مزید کئی گنا اضافہ ہو جائے گا جو نہ صرف سونامی کی طرح عوام کو بہا کر لے جائے گا بلکہ انہیں اجتماعی خود سوزی اور خود کشیوں پر مجبور کر دیا اور جسے ملک کے غریب عوام کسی صورت برداشت نہیں کر پائیں گے۔ انہوں نے کہا کہ ایک طرف گھریلو صارفین کو غیر اعلانیہ لوڈ شیڈنگ کا نشانہ بنایا جا رہا ہے جس کے باعث وہ شدید مشکلات و پریشانیوں کا شکار ہیں جبکہ دوسری جانب نئے ٹیرف میں گیس کمپنیوں کی اشتہاری مہم، ملازمین کے سفری اخراجات اور اوگرا کی فیس کا بوجھ بھی غریب صارفین پر ڈالا جا رہا ہے جس کی جتنی بھی مذمت کی جائے کم ہے اور جس سے غریب صارفین میں گہری تشویش اور شدید بے چینی پائی جا رہی ہے۔ حق پرست اراکین قومی اسمبلی نے صدر آصف علی زرداری، وزیراعظم سید یوسف رضا گیلانی سے مطالبہ کیا کہ سوئی سدرن گیس کمپنی کی جانب سے یکم جنوری سے گیس ٹیرف میں کیے جانے والے غیر منطقی اضافے کے فیصلے کا نوٹس لیا جائے اور گیس کمپنی کو غریب صارفین پر مہنگائی کا بوجھ بڑھانے سے باز رکھا جائے۔

**ایم کیو ایم کی رابطہ کمیٹی کے رکن اور شعبہ اطلاعات کے انچارج و اسع جلیل کا جیونیوز کے رپورٹرو ولی خان بابر شہید کی والدہ کے انتقال پر اظہار تعزیت**  
کراچی:۔۔۔22 ستمبر، 2011ء

متحدہ قومی موومنٹ کی رابطہ کمیٹی کے رکن اور شعبہ اطلاعات کے انچارج و اسع جلیل نے جیونیوز کے رپورٹرو ولی خان بابر شہید کی والدہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگواروں کو حقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

**ایم کیو ایم کورنگی سیکٹر کے سوگوار کارکنان سے رابطہ کمیٹی کا اظہار تعزیت**  
کراچی:۔۔۔22 ستمبر، 2011ء

متحدہ قومی موومنٹ کی رابطہ کمیٹی نے ایم کیو ایم کورنگی سیکٹر پونٹ 69 کے کارکن اسلام الدین کے بڑے بھائی اکرام الدین اور ایم کیو ایم کورنگی سیکٹر پونٹ 71 کے کارکن حفیظ کے بھائی نفیس احمد خان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو حقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

## متحدہ قومی موومنٹ کے قیام کا بنیادی مقصد دکھی انسانیت کی خدمت ہے اقبال قریشی قائد تحریک الطاف حسین کا پیغام حق پرستی اپنی راہ میں حائل تمام تر رکاوٹوں کو توڑ کر بتدریج پھیل رہا ہے، ظفر احمد صدیقی حق پرست قیادت کی کوشش ہے کہ وہ صوبے کے عوام کو بنیادی سہولتوں کی فراہمی کو یقینی بنائیں، اکرم عادل

حیدرآباد:۔۔۔ 22 ستمبر 2011ء

متحدہ قومی موومنٹ کے قیام کا بنیادی مقصد دکھی انسانیت کی خدمت ہے اور یہ وجہ کہ آج سندھ بھر کے غریب و مظلوم عوام متحدہ قومی موومنٹ کے پلیٹ فارم پر متحد ہو رہے ہیں ان خیالات کا اظہار متحدہ قومی موومنٹ حیدرآباد کے رکن زونل کمیٹی اقبال قریشی نے گذشتہ روز ٹنڈو محمد خان میں متاثرین برسات میں قائد تحریک الطاف حسین کی ہدایت پر غذائی اجناس کی تقسیم کرتے ہوئے کیا۔ اس موقع پر رکن زونل کمیٹی ظفر احمد صدیقی، حق پرست رکن صوبائی اسمبلی اکرم عادل اور ٹنڈو محمد خان سیکٹرو یونٹس کے ذمہ داران و کارکنان بھی موجود تھے۔ انہوں نے کہا کہ ہماری تحریک کا مقصد کسی جماعت حکومت کو تبدیل کر کے اقتدار حاصل کرنا نہیں ہے بلکہ اس ملک پر 65 سالوں سے رائج وڈیرانہ و جاگیردارانہ نظام کی تبدیلی ہے انہوں نے کہا کہ اس فرسودہ نظام کے باعث ملک دو ٹکڑے ہوا اور اس ہی کی بدولت پاکستان آج تک ترقی کی راہ پر گامزن نہیں ہو سکا۔ انہوں نے کہا کہ قائد تحریک الطاف حسین ہی اس ملک کو ترقی کی جانب گامزن اہم کردار ادا کر سکتے ہیں اور وہ کر رہے ہیں اس لئے ہمیں انکے ہاتھوں کو مضبوط کرنا ہے اور اپنے ملک کو ترقی یافتہ ممالکوں میں شامل کرنا ہے۔ اس موقع پر رکن زونل کمیٹی ظفر احمد صدیقی نے گفتگو کرتے ہوئے کہا کہ قائد تحریک الطاف حسین کا پیغام حق پرستی اپنی راہ میں حائل تمام تر رکاوٹوں کو توڑ کر بتدریج پھیل رہا ہے اور اب وہ دن دور نہیں جب اس ملک پر حقیقی معنوں عوام کی حکمرانی ہوگی اور اس ملک سے فرسودہ نظام کا خاتمہ ہوگا۔ حق پرست رکن صوبائی اسمبلی اکرم عادل نے کہا کہ حق پرست قیادت سندھ اور اُس کے عوام کے مسائل سے واقف ہے، اور ان ہی مسائل کے حل کے لئے ہم قائد تحریک کی قیادت میں اپنی جدوجہد جاری رکھے ہوئے ہیں، اور حق پرست قیادت کی کوشش ہے کہ وہ صوبے کے عوام اور اس کے مسائل کو جلد اور بہتر انداز میں حل کر کے مظلوم عوام کو اسکا جائز حق دلائے، اور عوام کو بنیادی سہولتوں کی فراہمی کو یقینی بنائے۔

## ایم کیو ایم کے قائد الطاف حسین کی ہدایت پر فیصل آباد میں ڈینگی وائرس سے بچاؤ کی احتیاطی تدابیر سے آگاہی کے سلسلے میں مہم تین روز جاری رہے گی۔ منور حفیظ شاہد

فیصل آباد:۔۔۔۔۔ 22 ستمبر 2011ء

متحدہ قومی موومنٹ کے قائد الطاف حسین کی خصوصی ہدایت پر فیصل آباد میں ڈینگی وائرس سے بچاؤ کی احتیاطی تدابیر سے آگاہی کے سلسلے میں گزشتہ روز سے شروع ہونے والی عوامی مہم تین دن جاری رہے گی۔ اس سلسلے میں عوام کو ڈینگی وائرس سے بچاؤ کے لئے احتیاطی تدابیر پر مبنی پمفلٹ تقسیم کئے جا رہے ہیں تاکہ لوگ ڈینگی جیسی مہلک بیماری سے محفوظ رہ سکیں جبکہ قائد تحریک الطاف حسین کی ہدایت پر فیصل آباد زون، ڈسٹرکٹ اور ٹاؤنز کے ذمہ داران اور کارکنان کوشاں ہیں کہ فیصل آباد میں رہنے والے ہر شخص کو ڈینگی وائرس سے بچاؤ کے لئے احتیاطی تدابیر پر مبنی پمفلٹ پہنچایا جائیں تاکہ وہ ڈینگی جیسی مہلک مرض سے نہ صرف خود بلکہ اپنے پیاروں کو بھی محفوظ رکھ سکے۔

